

**ಬೀದಿ ನಾಯಿ ವಿಷಯದಲ್ಲಿ ನೀವು ಸೂಚಿಸಿದ ಕ್ರಮಗಳು, ಮತ್ತು ತೆಗೆದುಕೊಂಡ ನಿರ್ಧಾರಗಳ ಬಗ್ಗೆ, ನಿಮಗೆ ಸಮಾಧಾನ ಇದೆಯಾ?**

ಮಾಡಿದ್ದನ್ನೆಲ್ಲಾ, ಕಾನೂನಿನ ಚೌಕಟ್ಟಿನೊಳಗೇ ಮಾಡಲಾಗಿದೆ, ಮತ್ತು ಅವನ್ನೆಲ್ಲಾ ಮಾಡೋದು ನನ್ನ ಕರ್ತವ್ಯ ಕೂಡ ಆಗಿತ್ತು. ಜನತೆಯಲ್ಲಿ ಮಕ್ಕಳ ಬಗ್ಗೆ ವಿಶೇಷವಾದಂತಹ ಕರುಣಾ ಭಾವನೆ ಇರದೆ, ಆದ್ದರಿಂದ ಮಕ್ಕಳ ಮೇಲೆ ಏನೇ ಕ್ರೌರ್ಯ ನಡೆದರೂ ಜನ ಜೋರಾಗೇ ಪ್ರತಿಕ್ರಿಯಿಸ್ತಾರೆ. ನಾವು ಈ ಪ್ರಪಂಚದಲ್ಲಿ ಎಲ್ಲಾ ಪ್ರಾಣಿ ಪಕ್ಷಿಗಳೊಂದಿಗೆ ಜೀವಿಸ ಬೇಕಾಗಿದೆ. ಆದ್ರೆ, ಮನುಷ್ಯನಿಗೆ ಹಾನಿ ಮಾಡತಕ್ಕಂತಹ ಮನುಷ್ಯನನ್ನು ಕೊಲ್ಲುವಂತ ಪ್ರಾಣಿ ಪಕ್ಷಿಗಳು ಬೇಡ. ಮನುಷ್ಯನ ರಕ್ಷಣೆಯಾಗಬೇಕು ಮತ್ತು ಅದರೊಂದಿಗೆ ಪ್ರಾಣಿಗಳೂ ಉಳಿಬೇಕು. ಇವೆರಡನ್ನೂ ಗಮದಲ್ಲಿಟ್ಟುಕೊಂಡು ನಿರ್ಧಾರಗಳನ್ನು ಕೈಗೊಳ್ಳ ಬೇಕಾಗಿದೆ. ಕ್ರೂರ ಮತ್ತು ಕಾಯಿಲೆ ಪೀಡಿತ ನಾಯಿಗಳನ್ನು ಕೊಲ್ಲಲಿಕ್ಕೆ ಕಾನೂನಿನಡಿಯಲ್ಲೇ ಅವಕಾಶ ಇದೆ.

**ಸೊಳ್ಳೆ ಕಚ್ಚಿ ಮನುಷ್ಯನ ಆರೋಗ್ಯ ಹಾಳಾದಾಗ, ರೋಗಾಣುಗಳಿಂದ ಮನುಷ್ಯನ ಆರೋಗ್ಯ ಹಾಳಾದಾಗ ಮತ್ತು ಹಾಗೇ ನಾಯಿ ಕಚ್ಚಿ ಮನುಷ್ಯನ ದೇಹಕ್ಕೆ ಘಾಸಿಯಾದಾಗ, ಪ್ರಾಣಹಾನಿಯಾದಾಗ, ಅವೆಲ್ಲಾ ಆರೋಗ್ಯ ಇಲಾಖೆಗೆ ಸಂಬಂಧ ಪಟ್ಟಿವೆ ಅಂತ ಸಹಜವಾಗಿ ಜನ ನಂಬಿದ್ದಾರೆ. ಅಂತಹ ಪರಿಸ್ಥಿತಿಯಲ್ಲಿ ನಾಯಿ ಕಚ್ಚುವುದು ನನ್ನ ಇಲಾಖೆಯ ಮಿತಿಗೆ ಬರೋದಿಲ್ಲ, ನಾಯಿ ನಿಯಂತ್ರಣ ಆರೋಗ್ಯ ಇಲಾಖೆಗೆ ಸಂಬಂಧ ಪಟ್ಟಿದ್ದಲ್ಲಾಂತ ಹೇಳಿದ್ದಲ್ಲಾ?**

ಸೊಳ್ಳೆ ಮತ್ತು ಮಾಲಿನ್ಯತೆಯನ್ನೆಲ್ಲಾ ಬೇರೆ ಬೇರೆ ಇಲಾಖೆಗಳವರು ನೋಡ್ಕೊಂಡು, ಕ್ರಮ ಕೈಗೊಳ್ತಾರೆ. ಸೊಳ್ಳೆ ನಿಯಂತ್ರಣ ಸ್ಥಳೀಯ ಸಂಸ್ಥೆಗಳಿಗೆ ಬಿಟ್ಟ ವಿಚಾರ, ಮತ್ತು ಸೊಳ್ಳೆ ಮತ್ತು ನಾಯಿಗಳ ಮಧ್ಯೆ ಹೋಲಿಕೆ ಸರಿಂತ ನನ್ನ ಅನ್ನೋದಿಲ್ಲ.

**ಆರಂಭದಲ್ಲಿ ಸೊಳ್ಳೆಗಳಂತೆ, ನಾಯಿಯಿಂದ ಬರುವ ರೋಗಗಳ ಕಾರಣದಿಂದಾಗಿ ನಾಯಿ ನಿಯಂತ್ರಣದ ಬಗ್ಗೆ ಮಾತಾಡಿದ್ದು. ರೋಗಗಳಿಗೆ ಮತ್ತು ಆರೋಗ್ಯಕ್ಕೆ ಸಂಬಂಧ ಪಟ್ಟಿದ್ದು ಆರೋಗ್ಯ ಇಲಾಖೆ. ಪ್ರಾಣಿ, ಜಂತು ಮತ್ತು ಮನುಷ್ಯನ ಬಗ್ಗೆ ಆರೋಗ್ಯ ಮತ್ತು ರೋಗದ ವಿಷಯದಲ್ಲಿ ಸಂಬಂಧವಿರೋದಿಂದ, ನೀವು ಆರೋಗ್ಯ ಇಲಾಖೆಗೆ ನಾಯಿ ಕಾಟದ ವಿಷಯದಲ್ಲಿ ಸಂಬಂಧವಿಲ್ಲಾಂತ ಹೇಗೆ ಹೇಳ್ತೀರ?**

ಸರ್ಕಾರ ಅಂದ್ರೆಲೆ ಎಲ್ಲಾ ಇಲಾಖೆಗಳ ಮಧ್ಯೆ ಸಂಬಂಧ ಇರದೆ. ಆರೋಗ್ಯಕ್ಕೆ ಅನೇಕ ವಿಷಯಗಳು ಸಂಬಂಧ ಪಟ್ಟಿರೋದಿಂದ ಆಯಾ ಇಲಾಖೆಗಳೊಂದಿಗೆ ಆರೋಗ್ಯ ಇಲಾಖೆಯ ಸಂಬಂಧವೂ ಇದೆ.

**ಆದ್ರಿಂದ, ಆ ಇಲಾಖೆಗಳೆಲ್ಲಾ ಸಂಬಂಧ ಇರೋದಿಂದ ಯಾವುದೇ ಮೂಲದಿಂದ ಮನುಷ್ಯನ ಸ್ವಾಸ್ಥ್ಯಕ್ಕೆ ಅಥವಾ ಸುಸ್ಥಿತಿಗೆ ಹಾನಿಯಾದ್ರೂ ಅದು ಆರೋಗ್ಯ ಸಚಿವರಾಗಿ, ನಿಮ್ಮ ಜವಾಬ್ದಾರಿ, ಅಂದ್ರೆ? ಇವತ್ತು ಜನರ ಅಪೇಕ್ಷೆಯ ಹಿನ್ನೆಲೆಯಲ್ಲಿ ನಿಮಗನ್ನಿಸಿದೆಯಾ ಆ ಸಂಬಂಧಪಟ್ಟ ಇಲಾಖೆಗಳೂ ನಿಮ್ಮ ಅಧಿಕಾರ ವ್ಯಾಪ್ತಿಯಲ್ಲಿ ಬರಬೇಕಾಗಿತ್ತು ಅಂತ? ನೀವು ಹೇಳುವ ಹಾಗೆ ವ್ಯಥಾಪವಾದವನ್ನ ಹೊರುವ ಬದಲು ಆ ಜವಾಬ್ದಾರಿಯನ್ನೇ ಅಧಿಕೃತವಾಗಿ ನೀವು ಹೊರಬಹುದಲ್ಲಾ?**



ಇವತ್ತು ಬೆಂಗಳೂರಿನಂತಹ ಒಂದು ದೊಡ್ಡ ನಗರದ ಉಸ್ತುವಾರಿ ಸಚಿವರಾಗಿ, ನೀವು, ಎಲ್ಲಾ ನಾಯಿಗಳನ್ನ ನಿರ್ಮೂಲನ ಮಾಡಕ್ಕಾಗೋದಿಲ್ಲ ಅಂತ ಗೊತ್ತಿದ್ದೂ ಆ ಬೀದಿ ನಾಯಿಗಳಿಗೆ ಊಟ ಎಲ್ಲಿದ್ದ ಸಿಗಬೇಕು ಅಂತ ಯೋಚನೆ ಮಾಡಿದ್ದೀರಾ?

ಬೀದಿ ನಾಯಿಗಳನ್ನ ಕೊಲ್ಲಲಿಕ್ಕೂ ಆಗೋದಿಲ್ಲ ಅವಾಗೇ ಸಾಯೋದನ್ನೂ ನಾವು ನೋಡ್ಲಿಕ್ಕಾಗೋದಿಲ್ಲ. ಇರುವ ಸಾವಿರಾರು ನಾಯಿಗಳ ಆಹಾರ ಮೂಲದ ಬಗ್ಗೆ ನೀವಾಗ್ಲೀ ನಿಮ್ಮ ಅಧಿಕಾರಿಗಳಾಗ್ಲೀ ಚಿಂತನೆ ಮಾಡಿದ್ದೀರಾ? ನಾಯಿಗಳು ಊಟ ಸಿಗದಿದ್ದರೆ ಏನು ಮಾಡ್ತವೆ, ಹೇಗೆ ಬದುಕಬೇಕಾಗ್ತದೆ, ಅನ್ನೋ ಬಗ್ಗೆ?

ನಾವು ಬದುಕುವಂತಹ ಪರಿಸರದಲ್ಲಿ ಪ್ರಾಣಿಗಳೊಂದಿಗೇ ಬದುಕುತ್ತಾ ಬಂದಿದ್ದೇವೆ. ಅವೂ ನಮ್ಮ ಒಟ್ಟೊಟ್ಟಿಗೇ ಬದುಕಿವೆ. ನಗರಗಳಲ್ಲಿ ಮನುಷ್ಯನಿಂದ ತ್ಯಾಜ್ಯ ಅಥವಾ ಉಳಿದ ಆಹಾರ ಪಡೆದಿದ್ದ ನಾಯಿಗಳು ಆಗ ಹೆಚ್ಚಾಗಿ ಸಸ್ಯಾಹಾರಿಗಳಾಗಿದ್ದು, ಆ ವ್ಯವಸ್ಥೆ ಈಗ ಇಲ್ಲ. ಅಂತರ್ರಾಷ್ಟ್ರೀಯ ಮಟ್ಟಕ್ಕೆ ಬೆಳೆದಿರುವ ಬೆಂಗಳೂರು ನಗರದಲ್ಲಿ ಜನರ ಜೀವನಶೈಲಿ ಬದಲಾಗಿದೆ. ಜನ ಉಳಿದ ಆಹಾರವನ್ನ ನಾಯಿಗಳಿಗೆ ಹಾಕ್ತಿಲ್ಲ, ಆದ್ದಿಂದ ಆಹಾರ ಸಿಗದೆ ನಾಯಿಗಳು ಮಾಂಸದಂಗಡಿಗಳ ತ್ಯಾಜ್ಯ, ರಸ್ತೆ ಬದಿಯ ಕಬಾಬ್ ಅಂಗಡಿಗಳ ತ್ಯಾಜ್ಯವನ್ನು ತಿಂದು ಮಾಂಸದ ರುಚಿ ಪಡೆದಿವೆ.

**ಆರೋಗ್ಯ ಇಲಾಖೆ ಮತ್ತು ನಗರ ಪಾಲಿಕೆ ಇದೆಲ್ಲದರ ಕಡೆ ಗಮನ ಇಡಬೇಕಾಗಿತ್ತಲ್ಲಾ?**

ಖಂಡಿತ.

**ಆರೋಗ್ಯ ಇಲಾಖೆ ಮತ್ತು ಬೆಂಗಳೂರು ನಗರ ಎರಡೂ ನಿಮ್ಮ ಅಧಿಕಾರ ವ್ಯಾಪ್ತಿಯಲ್ಲಿರೋದಿಂದ ಈ ಎಲ್ಲಾ ವಿಷಯಗಳಲ್ಲಿ ಸೂಕ್ತ ಕ್ರಮಗಳನ್ನ ಕೈಗೊಳ್ಳಕ್ಕೆ ನಿಮಗೆ ಬಹಳಷ್ಟು ಅವಕಾಶಗಳಿದ್ದಲ್ಲಾ?**

ಈಗಾಗ್ಗೆ ಮಹಾನಗರ ಪಾಲಿಕೆ ಮತ್ತು ಸಂಬಂಧಪಟ್ಟ ಬೇರೆ ಬೇರೆ ಇಲಾಖೆಗಳೆಲ್ಲಾ ಒಟ್ಟಿಗೆ ಕೆಲ ಮಾಡ್ಲಿಕ್ಕೆ ನಿರ್ದೇಶನ ಕೋರಿ ನಾನು ಮುಖ್ಯಮಂತ್ರಿಗಳಿಗೆ ಪತ್ರ ಬರೆದಿದ್ದೇನೆ. ಬೆಂಗಳೂರಿನಲ್ಲಿ ಈ ಘಟನೆಯಾಗಿದ್ದೂ ಇದು ರಾಜ್ಯದ ಬೇರೆ ಕಡೆಯೂ ಆಗಬಹುದು. ಇಂತಹ ಸಮಸ್ಯೆಗಳು ಬೇರೆ ಕಡೆಯೂ ಇದೆ. ಕೆಲವು ಗ್ರಾಮ ಪಂಚಾಯ್ತಿಗಳಲ್ಲೂ ನಾಯಿಕಾಟ ಇವೆ. ಸಂಬಂಧಪಟ್ಟಂತಹ ಸುಮಾರು ಐದು ಇಲಾಖೆಯ ಅಧಿಕಾರಿಗಳು ಸೇರಿ ಇದರ ಬಗ್ಗೆ ಸ್ಪಷ್ಟವಾದ ನೀತಿಯನ್ನ ಮಾಡಿ ಕಠಿಣ ಕ್ರಮಗಳನ್ನ ಕೈಗೊಳ್ಳೇಕು ಅಂತ ನಿರ್ಧರಿಸಿಯಾಗಿದೆ. ಹಲವಾರು ಪತ್ರಿಕೆಗಳಲ್ಲಿ ಂಆ (ಂಟುಝಟಿಟ ಐಡಿಣ್ಣು ಅಠಟಿಣಡಿಠಟ) ಅಥವಾ ಪ್ರಾಣಿ ಸಂತಾನ ನಿಯಂತ್ರಣ ಕಾರ್ಯಕ್ರಮದಲ್ಲಿ ನಡೆದಿರುವ ಭ್ರಷ್ಟಾಚಾರದ ಬಗ್ಗೆ ವರದಿಯಾಗಿದೆ. ಆ ಕಾರ್ಯಕ್ರಮದಲ್ಲಿ ಭಾಗಿಯಾಗಿರುವ ಓಉಠಿಗಳ ಬಗ್ಗೆ ನನಗೇನು ಒಳ್ಳೆ ಅಭಿಪ್ರಾಯ ಇಲ್ಲ. ಅವರ ಕೆಲಸದ ಬಗ್ಗೆ ವರದಿಯನ್ನ ಕೇಳಿದ್ದೇನೆ. ನಾವು ಇಲ್ಲಿ ಸಂತಾನ ನಿಯಂತ್ರಣಕ್ಕೆ ವರ್ಷಕ್ಕೆ ಸುಮಾರು ಒಂದು ಕೋಟಿ ಬಿಡುಗಡೆ ಮಾಡಿದ್ದೆ ತಮಿಳುನಾಡಿನ ಚೆನ್ನೈನಲ್ಲಿ ವರ್ಷಕ್ಕೆ ಐದು ಕೋಟಿ ಬಿಡುಗಡೆ ಮಾಡ್ತಾರೆ. ಇದು ಬೆಂಗಳೂರಿನ ಸಮಸ್ಯೆ ಮಾತ್ರ ಅಲ್ಲ. ದೇಶದ ಎಲ್ಲಾ ನಗರಗಳ ಸಮಸ್ಯೆ.

**ಅಂದೆ?**

ಮುಂಬೈನಲ್ಲಿ ಆರು ಲಕ್ಷ ಬೀದಿನಾಯಿಗಳಿವೆಯಂತೆ. ನಮ್ಮ ಬೆಂಗಳೂರಿನಲ್ಲಿರೋದು ಸುಮಾರು ಎಪ್ಪತ್ತಾರು ಸಾವಿರ ಬೀದಿ ನಾಯಿಗಳು. ದೆಹಲಿಯಲ್ಲಿ ಎರಡೂವರೆ ಲಕ್ಷ ಬೀದಿ ನಾಯಿಗಳು. ನಮ್ಮ ಬದುಕಿನ ಶೈಲಿ ಬದಲಾದಂತೆಲ್ಲಾ ನಮ್ಮ ವ್ಯವಸ್ಥೆಗಳೂ ಬದಲಾಗಿವೆ, ಸಮಸ್ಯೆಗಳೂ ಹೆಚ್ಚಾಗಿವೆ. ವೈಜ್ಞಾನಿಕ ಸಮೀಕ್ಷೆ ಮತ್ತು ಚಿಂತನೆ ನಡೆಯಬೇಕಾಗಿದೆ. ಕಸ ವಿಲೇವಾರಿಗೆ ಜಾಗ ಗುರುತಿಸಿರೋ ಹಾಗೇ ಬೀದಿನಾಯಿಗಳ ಪುನರ್ವಸತಿಗೂ ಜಾಗ ಮತ್ತು ಶಸ್ತ್ರ ಚಿಕಿತ್ಸೆಯ ನಂತರ ಆರೈಕೆ, ಇವಕ್ಕೆಲ್ಲ ಏರ್ಪಾಟು ಮಾಡಿದ್ದೇವೆ.

**ಇತ್ತೀಚೆಗೆ ಜನ ನಾಯಿ ವಿಷಯದಲ್ಲಿ ರೊಚ್ಚಿಗೆದ್ದು ನಾಯಿಗಳನ್ನು ಕೊಲ್ಲೀತ ಹೇಳ್ತಾ ಇದ್ದು. ಜನರ ಜೊತೆ ಸೇರೊಂಡು ಕೆಲವು ರಾಜಕಾರಣಿಗಳೂ ಅಧಿಕೃತವಾಗಲ್ಲದಿದ್ದೂ ಅನಧಿಕೃತವಾಗಿ ಜೋರಾಗೇ ನಾಯಿಗಳನ್ನು ಸಂಹಾರ ಮಾಡುವ ಬಗ್ಗೆ ಹೇಳಿಕೆ ನೀಡಿದ್ದು. ಆದ್ರೆ, ಅಧಿಕಾರಿಗಳು ರಾಜಕಾರಣಿಗಳ ಹೇಳಿಕೆಗೆ ವಿಭಿನ್ನವಾಗಿ ಹೇಳಿಕೆಗಳನ್ನು ನೀಡಿದ್ದು. ಅಧಿಕಾರಿಗಳು ಕಾನೂನಿನ ಚೌಕಟ್ಟಿನೊಳಗೇ ಕೆಲಸ ಮಾಡಬೇಕಾಗಿರೋದು ಸಾಂವಿಧಾನಿಕ ನಿಯಮ. ಇವೆಲ್ಲದಿಂದ ಜನರ ಮನಸ್ಸಿನಲ್ಲಿ ಗೊಂದಲವೇರ್ಪಡಲಿಲ್ಲಾ?**

ನಾಯಿ ಕಚ್ಚಿದ ಸಂದರ್ಭದಲ್ಲಿ ಬಂದ ಹಾಗೇ ಯಾವುದೇ ಇಂತಹ ಘಟನೆಗಳು ನಡೆದಾಗ ಪ್ರತಿಕ್ರಿಯೆಗಳು ಬರ್ತವೆ. ಆ ಪರಿಸ್ಥಿತಿಗಳಲ್ಲಿ ಉದ್ದೇಗಕ್ಕೆ ಒಳಗಾಗಿ ಬೇರೆ ಬೇರೆಯವರು ಬೇರೆ ಬೇರೆ ರೀತಿಗಳಲ್ಲಿ ಡಿಜುಜಿಫಿಣ ಮಾಡ್ತಾರೆ. ಜನರೇ, ಪ್ರಜೆಗಳೇ ಮಾಡಿರುವ ಕಾನೂನು ಮತ್ತು ಸಂವಿಧಾನ ಇವುಗಳಡಿಯಲ್ಲೇ ನಾವು ಹೋಗಬೇಕು, ಎಲ್ಲಾ ಕಲಸಗಳನ್ನೂ ಮಾಡಬೇಕು. ಕ್ರೂರ ಮತ್ತು ಕಾಯಿಲೆ ಪೀಡಿತ ನಾಯಿಗಳನ್ನು ಕೊಲ್ಲಬಹುದೂಂತ ಇದೆಯಾದ್ರೂ, ಕಾಯಿಲೆ ಏನೂಂತ ಹೇಳಿದ್ದಾರೆ ಆದ್ರೆ ಕ್ರೌರ್ಯ ಏನೂಂತ ಕಾನೂನಿನಲ್ಲಿ ಸ್ಪಷ್ಟ ಪಡಿಸಿಲ್ಲ.

**ಕೆಲವು ನಾಯಿಗಳು ಇತ್ತೀಚೆಗೆ ಕೊಲ್ಲಲ್ಪಟ್ಟವು. ಆದ್ರೆ ಅವುಗಳನ್ನು ಕೊಂದ ರೀತಿ ಸರಿಯಿಲ್ಲ. ಉತ್ತಮ ಜೀವಿಯಾಗಿರುವಂತಹ ಮಾನವನ ನಾಗರಿಕ ಸಮಾಜದಲ್ಲಿ ನಾಯಿಗಳನ್ನು ಕೊಲ್ಲಬೇಕಾದ್ರೂ ದಯಾಮರಣವನ್ನು ಮಾತ್ರ ಒದಗಿಸಬೇಕಾಗ್ತದೆ ಅಂತೆಲ್ಲ ಹೇಳ್ತಾರಲ್ಲ? ಪ್ರಾಣಿಯಂತೆಯೇ ಮಾನವನೂ ವರ್ತಿಸಿದರೆ ಅದು ತಪ್ಪಾಗ್ತದೆ ಅಂತಾರಲ್ಲ?**

ಉದ್ದೇಗಕ್ಕೊಳಗಾಗಿ ಯಾರೇ ಏನೇ ಹೇಳಿದ್ರೂ ಅಧಿಕಾರಿಗಳು ಮಾತ್ರ ಕಾನೂನು ಪಾಲಿಸಿಯೇ ಯಾವುದೇ ಕ್ರಮವನ್ನೂ ಕೈಗೊಂಡಿದ್ದಾರೆ. ನಿಯಮಾನುಸಾರವಾಗಿಯೇ ನಾಯಿಗಳು ಕೊಲ್ಲಲ್ಪಟ್ಟಿವೆ. ಪ್ರಾಣಿ, ಪಕ್ಷಿ ಮರಗಿಡಗಳಲ್ಲದೆ ಮನುಷ್ಯನ ಪರಿಸ್ಥಿತಿ ಏನಾಗ್ತದೆ, ಆದ್ರೂ ಎಲ್ಲದಕ್ಕೂ ಒಂದು ನಿಯಂತ್ರಣ ಬೇಕು.

**ನೀವು ಬೆಂಗಳೂರಿನ ಉಸ್ತುವಾರಿ ಮಂತ್ರಿಗಳಾಗಿ ಬೃಹತ್ ಬೆಂಗಳೂರಿನ ಕನಸನ್ನು ಕಂಡರೂಕೂಡ, ಎಲ್ಲೂ ನೀವು ಪ್ರಾಣಿ ಪಕ್ಷಿಗಳಿಗೆ ಅವಕಾಶ ಮಾಡಿಕೊಟ್ಟಿಲ್ಲ. ಪ್ರಾಣಿ ಪಕ್ಷಿಗಳ ಅಸ್ತಿತ್ವದ ಚಿಂತನೆ ನಿಮ್ಮ ಯೋಜನೆಗಳ ಭಾಗವಾಗಿಲ್ಲ ಎನ್ನುವ ಆರೋಪ ಇದೆಯಲ್ಲ?**

ಹಿಂದಿನ ಸರ್ಕಾರಗಳು ಮಾಡಿಲ್ಲ, ಆದ್ರೆ ಬೃಹತ್ ಬೆಂಗಳೂರು ಮಾಡ್ತಾಗ ನಾವು ಈ ಎಲ್ಲಾ ಜಿಜಿಫುಟುಣಿಗಳನ್ನೂ ಮಾಡ್ತೀವಿ. ನಿರ್ಮಾಣ ತ್ಯಾಜ್ಯವನ್ನ ಜಞ್ಜಿಣಿ ಮಾಡ್ತೀಕೆ ಬರೀ ಮೂರು ಎಕರೆ ಜಾಗ ಇತ್ತು ಆದ್ರೆ ಸಾವಿರಾರು ಎಕರೆಗಳ ಅವಶ್ಯಕತೆ ಇದೆ. ನಾವು ಈಗಾಗ್ಗೆ ಆ ನಿಟ್ಟಿನಲ್ಲಿ ಕೆಲಸ ಆರಂಭಿಸಿದ್ದೇವೆ. ಕಸ ಮತ್ತು ತ್ಯಾಜ್ಯ ವಿಲೇವಾರಿಗೆ ಸೂಕ್ತ ಜಾಗವನ್ನ ಗುರುತಿಸುವ ಪ್ರಕ್ರಿಯೆ ಆರಂಭವಾಗಿದೆ. ಬೆಂಗಳೂರಿನ ಹೊರವಲಯದಲ್ಲಿ ಆನೆ ಚಿರತೆ ಕಾಟ ಇದೆ. ಇದಕ್ಕೆ ಕಾರಣ ಅಂದ್ರೆ ನಾವು ಪ್ರಾಣಿಗಳ ವಾಸಸ್ಥಾನವನ್ನ ಅತಿಕ್ರಮಿಸಿಕೊಂಡಿದ್ದೇವೆ.

**'ಅಶೋಕ್‌ರವರಿಗೆ ಸಣ್ಣ ವಯಸ್ಸಿನಲ್ಲೇ ದೊಡ್ಡ ಪದವಿ ಬಂದುಬಿಡ್ತು ಆದ್ದರಿಂದ ಕೆಲವೊಂದು ಸಂದರ್ಭಗಳಲ್ಲಿ ಅವಿಗೆ ಯಾವ ಪರಿಸ್ಥಿತಿಯಲ್ಲಿ ಏನು ಪ್ರತಿಕ್ರಿಯೆ ನೀಡಬೇಕಂತ ಗೊತ್ತಿಲ್ಲ', ಆಂತಾರಲ್ಲ?**

ವಯಸ್ಸು ಯಾವುದಕ್ಕೂ ಅಳತೆಗೋಲಲ್ಲ. ಸಣ್ಣ ವಯಸ್ಸಿನಲ್ಲೇ ರಾಜೀವ್ ಗಾಂಧಿಯವರು ಪ್ರಧಾನಿಯಾದರು, ಗುಂಡೂರಾವ್ ಮುಖ್ಯಮಂತ್ರಿಯಾದರು, ಮತ್ತು ಈಗ ಕುಮಾರಸ್ವಾಮಿಯವರು ಅಧಿಕಾರ ನಡೆಸಿದ್ದಾರೆ. ನಾನು ಯಾವಾಗ್ನೂ ನನ್ನ ಇತಿಮಿತಿಯಲ್ಲೇ ನನ್ನ ಪಕ್ಕಕ್ಕೆ ಮತ್ತು ಇಲಾಖೆಗೆ ಸಂಬಂಧ ಪಟ್ಟಂತಹ ಹೇಳಿಕೆಗಳನ್ನ ನೀಡ್ತೇನೆ.

**ಪತ್ರಿಕೆಗಳಲ್ಲಿ ನಿಮ್ಮ ವಿರುದ್ಧ ಬಂದಂತಹ ಲೇಖನಗಳಿಂದ ನೀವು ವಿಚಲಿತರಾದಿರಂತೆ, ಬಹಳ ಬೇಸರ ಪಟ್ಟಿರಂತೆ?**

ವಿಗ್ರಹ ಕೆತ್ತುವ ಸಮಯದಲ್ಲಿ ಉಳಿ ಏಟಿನಿಂದ ನೋವಾದ ಹಾಗೆ, ಮುಂದೆ ಹೋಗವಾಗ, ಬೆಳೆಯುವ ಸಂದರ್ಭದಲ್ಲಿ ಟೀಕೆಗಳು ಬಂದಾಗ ನೋವಾಗ್ತದೆ. ಆದ್ರೆ, ತಪ್ಪುಗಳನ್ನ ಸರಿಪಡಿಸಿಕೊಳ್ಳಬೇಕಾಗ್ತದೆ. ದಿನಾ

ಜುಜುಫಿಫಿಫಿಫಿ ಪಡೆಯಬೇಕಾಗಿದೆ. ಅಹಂ ಇರಬಾರ್ಡು. ಸದಾ ಜನಹಿತದ ಕೆಲಸಗಳನ್ನೇ ಮಾಡಬೇಕು ಅನ್ನೋದು ನನ್ನ ಬಯಕೆ.

**ಕೆಲವೊಮ್ಮೆ ಬಾಲಿಶವಾಗಿ ನಡ್ಕೊಂಡಿದ್ದೀರಂತೆ?**

ಇಲ್ಲ. ಆದ್ರೆ ಹಾಗೆ ವರದಿಯಾಗಿದೆ, ಅಷ್ಟೆ.

**‘ಮಾಧ್ಯಮದಲ್ಲಿ ಯಾತಕ್ಕಾಗಿ ನನ್ನ ವಿರುದ್ಧ ಇಷ್ಟೊಂದು ಬರಿತಾರೆ’ ಅಂತ ಹೇಳಿದ್ದಂತೆ?**

ಇಲ್ಲ. ಇವತ್ತು ನಾನು ಅಶೋಕ ಇಷ್ಟೊಂದು ಬೆಳೆದಿದ್ದೆ ಅದು ಮಾಧ್ಯಮ ನೀಡಿದ ಸಹಕಾರದಿಂದಾಗಿ. ಮೂರನೇ ಬಾರಿ ಶಾಸಕನಾಗಿದ್ದೇನೆ. ಬಹಳಷ್ಟು ಬಾರಿ ಒಳ್ಳೆಯದನ್ನ ನನ್ನ ಬಗ್ಗೆ ಬರಿದಿದ್ದಾರೆ. ಹಾಗೇ ಕೆಲವು ಸಂದರ್ಭಗಳಲ್ಲಿ ನನ್ನ ವಿರುದ್ಧ ನನ್ನ ತಪ್ಪನ್ನ ತೋರಿಸಿ ಬರೆದಾಗ ನಾನು ಮಾಧ್ಯಮದ ಬಗ್ಗೆ ಬೇಸರ ಪಡದೆ, ಅದನ್ನೂ ಒಳ್ಳೆಯ ರೀತಿಯಲ್ಲೇ ಸ್ವೀಕರಿಸಿ ಮುಂದೆ ಹೋಗ್ತಾ ಇದ್ದೇನೆ.

**ಬಿಜೆಪಿಯಲ್ಲಿ ಒಬ್ಬ ಪ್ರಮುಖ ನಾಯಕನಾಗಿ ಬೆಳೆಯುವ ಅವಕಾಶಗಳೆಲ್ಲ ಇವೆ, ನಿಮಗೆ, ಆದ್ರೂ ನಿಮ್ಮ ಕೆಲವು ತಪ್ಪು ಲೆಕ್ಕಾಚಾರಗಳಿಂದಾಗಿ ಹಲವು ಅಗೋಚರ ವೈರಿಗಳು ಹುಟ್ಟಿಕೊಂಡಿದ್ದಾರೆ, ಅಂತಾರಲ್ಲ?**

ಬಿಜೆಪಿಯಲ್ಲಿ ನನಗೆ ವೈರಿಗಳಿಲ್ಲ. ರಾಜಕೀಯ ಪಕ್ಷಗಳಲ್ಲಿ ಅಭಿಪ್ರಾಯ ಬೇಧಗಳಿರುತ್ತವೆ. ಆದ್ರೂ ನಾವು ಒಟ್ಟಿಗೇ ಕೆಲಸ ಮಾಡ್ತೇವೆ. ಸಂದರ್ಭಕ್ಕನುಸಾರವಾಗಿ, ರಾಜಕೀಯದಲ್ಲಿ ಯಾರು ಯಾರೊಂದಿಗೋ ಹೋಗ್ತಾರೆ.

**ನೀವು ಅನೇಕ ಸಂದರ್ಭಗಳಲ್ಲಿ ನಿಮ್ಮ ಪಕ್ಷಕ್ಕಿಂತ ನಿಮ್ಮ ನಾಯಕರುಗಳಿಗಿಂತ ಹೆಚ್ಚಾಗಿ ಕುಮಾರಸ್ವಾಮಿ ಮತ್ತು ದೇವೇಗೌಡರ ಹತ್ತಿರವಾಗಿಬಿಟ್ಟಿ ಆದ್ರಿಂದಲೇ ನಿಮ್ಮ ಪಕ್ಷದ ಕೆಲವರ ವಿರೋಧ ನೀವು ಕಟ್ಟಿಕೊಳ್ಳ ಬೇಕಾಯ್ತು ಅಂತಾರಲ್ಲ?**

ನಾನು ಸಂಘಪರಿವಾರದಿಂದ ಬಂದವನು. ಯಾವುದೇ ಕಾರಣಕ್ಕೂ ನನ್ನ ಪಕ್ಷ ಮುಖ್ಯ. ಸರಕಾರದಲ್ಲಿ ಕುಮಾರಸ್ವಾಮಿ ನಮ್ಮೆಲ್ಲರ ನಾಯಕರಾಗಿರೋದಿಂದ ಅವ್ರೊಂದಿಗೆ ಚೆನ್ನಾಗಿದ್ದೇನೆ, ಆತ್ಮೀಯನಾಗಿದ್ದೇನೆ. ಯಡಿಯೂರಪ್ಪನವರೂ ನನ್ನ ನಾಯಕ, ಆದ್ರೆ ಪಕ್ಷದ ವಿಚಾರ ಬಂದಾಗ ಸದಾನಂದ ಗೌಡು ನಮ್ಮ ಪಕ್ಷದ ರಾಜ್ಯಾಧ್ಯಕ್ಷರು, ಅವರ ಮಾತೇ ಜುಜುಫಿಫಿಫಿ. ಏನೇ ರಾಜಕೀಯ ನಿರ್ಧಾರ ತೆಗೆದುಕೊಳ್ಳಬೇಕಾದಾಗ ಪಕ್ಷ ಹೇಳಿದ ಮಾತನ್ನೇ ಕೇಳ್ತೇನೆ.

